


Milli maraqlar naminə əməkdaşlıq

50 siyasi partiyadan Ali Baş Komandan İlham Əliyevə tam dəstək



Azərbaycanda fəaliyyət göstərən 50 siyasi partiya rəhbərlərinin iştirakı ilə oktyabrın 3-də Prezident Administrasiyasında "Milli həmrəylik - siyasi dialoqun nəticəsi" adlı videokonfrans formatında görüş keçirilib.

Prezident Administrasiyasının Siyasi partiyalar və qanunvericilik hakimiyyəti ilə əlaqələr şöbəsinin müdiri Ədalət Vəliyev rəhbərliyi ilə keçirilən tədbirdə ölkənin siyasi partiyalarının rəhbərləri bir araya gəlməklə Azərbaycanda yaşanan milli və siyasi həmrəyliyi bir daha nümayiş etdiriblər.

AZƏRTAC xəbər verir ki, əvvəlcə erməni təxribatı nəticəsində cəbhə xəttində baş verən döyüşlərdə şəhid olmuş hərbi və mülki vətəndaşlarımızın xatirəsi bir dəqiqəlik sükutla anılıb.

Azərbaycan Respublikasının Prezidenti İlham Əliyevin adından iştirakçıları salamlayan Prezident Administrasiyasının şöbə müdiri Ədalət Vəliyev ölkənin mütləq çoxluğu təşkil edən siyasi partiyalarının bir araya gəlməsindən və Prezidentin ətrafında olmalarından məmnunluğunu bildirib.

Administrasiyanın rəsmi çıxışında cəbhədə yaşanan hadisələr, əldə olunan uğurlar, Prezident İlham Əliyevin mövqeyi, diplomatik müstəvidə qazanılan nəticələr, habelə Ermənistan hökumətinin qeyri-adekvat addımları haqqında geniş söhbət açıb.

Bildirilib ki, müasir tariximizin və haqq mübarizəmizin ən məsuliyyətli və ən qürurlu mərhələsini yaşayırıq. Bu günlərdə milli həmrəyliyə xidmət edən hər bir addım və layihə böyük əhəmiyyətə malikdir.

Ölkə ictimaiyyəti Azərbaycan Respublikasının Prezidenti İlham Əliyevin milli və siyasi həmrəyliyə xidmət edən təşəbbüsələrinin şahididir. 2020-ci ildə aparılan siyasi dialoqun məntəqi nəticəsi kimi, ilk çağırışla bu il iyulun 15-də Ermənistan-Azərbaycan dövlət sərhədinin Tovuz rayonu istiqamətində baş vermiş hərbi təxribatla əlaqədar müstəqillik tariximizdə ilk dəfə olaraq ölkədə fəaliyyət göstərən siyasi partiyaların 43-ü, sentyabrın 27-də isə Ermənistan silahlı qüvvələrinin genişmiqyaslı təxribatı ilə əlaqədar 52 siyasi partiyadan 50-si Prezident, Ali Baş Komandan İlham Əliyevin ətrafında birləşib və birgə dəstək bəyanatı imzalayıblar. Siyasi sabitliyə, etibarlı münasibət-

lərə və davamlı inkişafa xidmət edən bu addım milli həmrəyliyin, xalq-hakimiyyət birliyinin təcəssümüdür. "Həmin bəyanat AZƏRTAC vasitəsilə 8 dilə tərcümə edilib, həmçinin dövlətimizin xarici ölkələrdəki diplomatik nümayəndəliklərinə və Azərbaycanda akkredite olunmuş xarici ölkələrin səfirliklərinə göndərilib", - deyərək şöbə müdiri Ə.Vəliyev bildirib.

Son bir neçə ay ərzində siyasi dialoqun bərqərar olunmasında, etibarlı münasibətlərin formalaşmasında və siyasi partiyaların fəaliyyəti üçün dövlət tərəfindən göstərilən dəstək haqqında məlumat verən Ə.Vəliyev mövcud istiqamətdə əməkdaşlığın mütləq davam etdiriləcəyini diqqətə çatdırıb.

Çıxışında parlamentin fəaliyyətinə xüsusi toxunan Ədalət Vəliyev VI çağırış Milli Məclisdə müxalifət partiyalarının təmsil olunmasını ölkəmizdə demokratik münasibətlərin və siyasi dialoqun mövcudluğunu sübut edən əsas göstəricilərdən biri kimi xarakterizə edib.

Sabit siyasi mühitin dəstəklənməsi və siyasi partiyaların bölgələrdə normal fəaliyyətinin təmin olunması üçün şöbə tərəfindən mütləq qaydada yerli icra hakimiyyəti başçıları ilə görüşlər keçirildiyi haqqında da məlumat verilib. Qeyd olunub ki, bütün siyasi qüvvələr üçün bərabər şəraitin yaradılması məqsədilə siyasi partiya sədrlərinin fəaliyyətinin təşviqi istiqamətində müvafiq tədbirlər görülür.

Videokonfransa qatılan bütün siyasi partiyaların rəhbərləri çıxışlarında bildiriblər ki, Ermənistanın siyasi hakimiyyəti xalqın diqqətini ölkə daxilindəki sosial-iqtisadi problemlərdən, pandemiyanın yaratdığı sosial çətinliklərdən yayındırmaq məqsədilə cəbhədə təxribat törədir. Bu, bir daha göstərir ki, Ermənistan hökuməti 30 ildir sürən münasibətlərin həllində maraqlı deyil. Bu məqsədlə nəzərdə tutulmuş cəbhə xəttində atəşkəsi pozur. Ermənistan baş nazirinin qəbul edilmə bəyanatları, Dağlıq Qarabağ münaqişəsinin sülh yolu ilə həll edilməsi müzakirələrində konstruktiv mövqe nümayiş etdirməməsi, "Qarabağ Ermənistanıdır" kimi sərsəm bəyanatları danışıqların pozulmasında əsas amillərdir.

Azərbaycanda fəaliyyət göstərən siyasi partiyalar Ali Baş Komandan, Prezident İlham Əliyevin Vətənimizin ərazi bütövlüyünün və vətəndaşların təhlükəsizliyinin qorunması, Ermənistanın ölkəmizə qarşı

genişmiqyaslı terror təxribatlarının qarşısının alınması məqsədilə həyata keçirdiyi bütün siyasi və hərbi tədbirləri yekdilliklə dəstəklədiklərini və onun yanında olduqlarını bildiriblər.

Videokonfransın sonunda siyasi dialoqun dəstəklənməsinin ölkəmizdə demokratiyanın inkişafında mühüm rol oynadığını vurğulayan Prezident Administrasiyasının şöbə müdiri Ə.Vəliyev Azərbaycan xalqının ölkə rəhbərliyini daim dəstəklədiyini deyib, həmçinin milli və siyasi həmrəyliyin qorunması üçün bütün lazımi işlərin görülcəyini vurğulayıb.

Çıxışını dövlət başçısı, Ali Baş Komandan İlham Əliyevin "Bu gün işğal altında olan torpaqlar bizim tarixi torpaqlarımızdır. Bizim işimiz haqq işidir. Biz öz ərazi bütövlüyümüzü bərpa etmək istəyirik, buna bizim haqqımız çatır, bunu edirik və edəcəyik!", "Qarabağ bizimdir, Qarabağ Azərbaycandır!" fikirləri ilə bitirən Ədalət Vəliyev siyasi partiyaların rəhbərlərinə göstərilən dəstəyə görə minnətdarlığını bildirib.

Qeyd edək ki, "Milli həmrəylik - siyasi dialoqun nəticəsi" adlı videokonfrans formatında keçirilən görüşdə aşağıdakı partiyaların rəhbərləri iştirak ediblər:

1. Yeni Azərbaycan Partiyası - Əli Əhmədov
2. Vətəndaş Həmrəyliyi Partiyası - Sabir Rüstəmcanlı
3. Ədalət Partiyası - İlyas İsmayılov
4. Azərbaycan Demokrat Partiyası - Sərdar Cəlalov
5. Böyük Quruluş Partiyası - Fəzail Mustafayev
6. Azərbaycan Xalq Partiyası - Pənah Hüseyn
7. Azərbaycan Ümid Partiyası - İqbal Ağazadə
8. Ana Vətən Partiyası - Fəzail Ağamalı
9. Bütöv Azərbaycan Xalq Cəbhəsi Partiyası - Qüdrət Həsənzadə
10. ReAL Partiyası - İlqar Məmmədov
11. Vətəndaş və İnkişaf Partiyası - Əli Əliyev
12. Azərbaycan Sosial Rifah Partiyası - Əslim Kazımova
13. Azad Demokrat Partiyası - Sülhəddin Əkbər
14. Azərbaycan Milli İstiqlal Partiyası - Arzuxan Əlizadə
15. Milli Dirçəliş Hərəkatı Partiyası - Fərəc Quliyev
16. Milli Vəhdət Partiyası - Yunus Oğuz
17. Böyük Azərbaycan Partiyası - Elşad Musayev
18. AĞ Partiya - Tural Abbaslı
19. Azərbaycan Naminə Alyans Partiyası - Abutalıb Səmədov
20. Vəhdət Partiyası - Tahir Kərimli
21. Demokratik İslahatlar Partiyası - Asim Mollazadə
22. Milli Cəbhə Partiyası - Razi Nurullayev
23. Azərbaycan Demokratik Maarifçilik Partiyası - Elşən Musayev
24. Aydınlar Partiyası - Qulamhüseyn Əlibəyli
25. Klassik Xalq Cəbhəsi Partiyası - Mirmahmud Fətəyev
26. Azadlıq Partiyası - Əhməd Orucov
27. Vahid Azərbaycan Milli Birlik Partiyası - Hacıbaba Əzimov
28. Azərbaycan Liberal Partiyası - Əvəz Temirxan
29. Azərbaycan Respublikaçılar Partiyası - Sübut Əsədov
30. Azərbaycan Sosial Demokrat Partiyası - Araz Əlizadə
31. Vətəndaş Birliyi Partiyası - Sabir Hacıyev
32. Müasir Müsavat Partiyası - Hafiz Hacıyev
33. Azərbaycan Liberal Demokrat Partiyası - Fuad Əliyev
34. Azərbaycan Yurddaş Partiyası - Mais Səfəri
35. Azərbaycan Azad Respublikaçılar Partiyası - Kamil Seyidov
36. Cümhuriyyət Xalq Partiyası - Bədrəddin Quliyev
37. Milli Həmrəylik Partiyası - Əlisahib Hüseynov
38. Yeni Zaman Partiyası - Musa Ağayev
39. Azərbaycan Xalq Demokratik Partiyası - Rafiq Turaxan
40. Azərbaycan Kommunist Partiyası - Hacı Hacıyev və Rauf Qurbanov
41. Milli Konqres Partiyası - İxtiyar Şirinov
42. Müstəqil Xalq Partiyası - Əflən İbrahimov
43. Azərbaycan Milli Demokrat Partiyası - Tufan Kərimov
44. Azərbaycan Təkamül Partiyası - Teyyub Əliyev
45. Birlik Partiyası - Xudadat Xudiyev
46. Azərbaycan Mübarizləri Partiyası - Ağadur Müslümov
47. Qorqud Partiyası - Firudin Kərimov
48. Azərbaycan Milli Hərəkat Partiyası - Samir Cəfərov
49. Milli Demokrat İdrak Partiyası - Osman Əfəndiyev
50. Gələcək Azərbaycan Partiyası - Ağasif Şakiroğlu.

"Milli həmrəylik - siyasi dialoqun nəticəsi" konfransının iştirakçıları Prezidentin həyata keçirdiyi bütün siyasi, hərbi tədbirləri yekdilliklə dəstəklədiklərini və onun yanında olduqlarını bəyan etdilər